



**ALL INDIA RADIO THIRUVANANTHAPURAM**

**ആകാശവാണി, തിരുവനന്തപുരം**  
**NATIONAL BULLETIN**

**DATE: 14-05-2026**

**TIME : 12.50 PM**

**പ്രധാന വാർത്തകൾ**

1. വി ഡി സതീശൻ കേരള മുഖ്യമന്ത്രി; സത്യപ്രതിജ്ഞ തിങ്കളാഴ്ച. വെല്ലുവിളികൾ നേരിടാൻ ഒന്നിച്ചു നിൽക്കണമെന്ന് നിയുക്ത മുഖ്യമന്ത്രി.

**V.D. Satheesan to be Kerala Chief Minister; Swearing-in Ceremony on Monday; Designate CM Calls for Unity to face Challenges**

2. പ്രധാനമന്ത്രി നരേന്ദ്രമോദി നാളെ യു എ ഇ സന്ദർശിക്കും; നെതർലാൻഡ്സ്, സ്വീഡൻ, നോർവെ, ഇറ്റലി എന്നീ രാജ്യങ്ങളിലും പര്യടനം നടത്തും.

**PM Narendra Modi to Visit UAE Tomorrow; PM will also visit Netherlands, Sweden, Norway, and Italy**

3. സമാധാനവും സുരക്ഷയും ആഗോള ക്രമത്തിന്റെ കേന്ദ്രബിന്ദുവെന്ന് വിദേശകാര്യ മന്ത്രി എസ് ജയശങ്കർ; ബ്രിക്സ് വിദേശകാര്യമന്ത്രിമാരുടെ യോഗം ന്യൂഡൽഹിയിൽ പുരോഗമിക്കുന്നു.

**Peace and Security central to Global Order, Says EAM S. Jaishankar; BRICS Foreign Ministers' Meeting Underway in New Delhi**

4. 20 വർഷത്തിനുള്ളിൽ ദേശീയ ദുരന്ത നിവാരണ സേന 140 കോടി ജനങ്ങളുടെ വിശ്വാസം നേടിയെടുത്തതായി കേന്ദ്ര ആഭ്യന്തര മന്ത്രി അമിത് ഷാ.

---

**NDRF wins the Trust of 140 Crore Citizens in 20 Years, Says Union Home Minister Amit Shah**

5. കേരളത്തിൽ വരും ദിവസങ്ങളിൽ മഴ തുടരുമെന്ന് കേന്ദ്ര കാലാവസ്ഥ വകുപ്പ്; ആറ് ജില്ലകളിൽ ഇന്ന് മഞ്ഞ ജാഗ്രത; ഉത്തർപ്രദേശിൽ കനത്ത മഴയിലും ഇടിമിന്നലിലും 60 മരണം.

**IMD predicts Rainfall in Kerala in Coming Days, ; Yellow Alert in Six Districts Today; 60 Dead in Heavy Rain and Lightning in Uttar Pradesh**

6. ഐപിഎൽ ക്രിക്കറ്റിൽ ഇന്ന്, പഞ്ചാബ് കിംഗ്സ് -മുംബൈ ഇന്ത്യൻസ് പോരാട്ടം.

**In IPL Cricket: Punjab Kings to Clash with Mumbai Indians Today**

ജാർജ്ജ് ജോർജ്ജ് ജോർജ്ജ് ജോർജ്ജ് ജോർജ്ജ്

**KERALA CM-ANNOUNCEMENT(INTRO)**

കേരളത്തിന്റെ പുതിയ മുഖ്യമന്ത്രിയായി വി.ഡി.സതീശനെ കോൺഗ്രസ് ഹൈക്കമാൻറ് തിരഞ്ഞെടുത്തു. സത്യപ്രതിജ്ഞ തികളാഴ്ച നടക്കും. കേരളത്തിന്റെ ചുമതലയുള്ള എ ഐ സി സി ജനറൽ സെക്രട്ടറി ദീപാ ദാസ് മുൻഷി , എ ഐ സി സി മാധ്യമ വിഭാഗം മേധാവി ജയറാം രമേശ് തുടങ്ങിയവർ ന്യൂഡൽഹിയിലാണ് പ്രഖ്യാപനം നടത്തിയത്.

*(ഹോൾഡ്-വോയ്സ്)*

മുതിർന്ന നേതാവ് രാഹുൽ ഗാന്ധിയും, കോൺഗ്രസ് അധ്യക്ഷൻ മല്ലികാർജുൻ വർഗേയും ഉൾപ്പെടെയുള്ളവരാണ് തീരുമാനം കൈകൊണ്ടത്.

ജാർജ്ജ് ജോർജ്ജ് ജോർജ്ജ് ജോർജ്ജ് ജോർജ്ജ്





---

## **DAY-BRICS FM MEETING (VOICE)**

'പ്രതിരോധം, നവീകരണം, സഹകരണം, സുസ്ഥിരത എന്നിവയ്ക്കായുള്ള നിർമ്മാണം' എന്നതാണ് ഇന്ത്യയുടെ ബ്രിക്സ് അധ്യക്ഷതയുടെ പ്രമേയം. പ്രധാനമന്ത്രി നരേന്ദ്ര മോദിയുടെ 'മനുഷ്യത്വത്തിന് പ്രഥമ പരിഗണന', 'ജനകേന്ദ്രീകൃത ദർശനം' എന്നിവയിൽ നിന്ന് പ്രചോദനം ഉൾക്കൊണ്ടതാണ് പ്രമേയം. ബ്രസീലിയൻ വിദേശകാര്യ മന്ത്രി മൗറോ വിരേര, റഷ്യൻ വിദേശകാര്യ മന്ത്രി സെർജി ലാവ്റോവ്, ഇറാനിയൻ വിദേശകാര്യ മന്ത്രി സയ്യിദ് അബ്ബാസ് അരാഗ്ചി, ഇന്തോനേഷ്യൻ വിദേശകാര്യ മന്ത്രി സുഗിയോണോ, മലേഷ്യൻ വിദേശകാര്യ മന്ത്രി ദത്തോ സെരി ഉത്തമ മുഹമ്മദ് ബിൻ ഹാജി ഹസൻ, യുഎഇ വിദേശകാര്യ സഹമന്ത്രി ഖലീഫ് അൽ മരാർ, ദക്ഷിണാഫ്രിക്കൻ വിദേശകാര്യ മന്ത്രി റൊണാൾഡ് ലാമോല തുടങ്ങിയവർ യോഗത്തിൽ പങ്കെടുക്കുന്നുണ്ട്. യോഗത്തിനിടെ, ബ്രിക്സ് അംഗരാജ്യങ്ങളിലെ വിദേശകാര്യ മന്ത്രിമാർ പരസ്പര താൽപ്പര്യമുള്ള ആഗോള, പ്രാദേശിക വിഷയങ്ങളിൽ കാഴ്ചപ്പാടുകൾ പങ്കുവെക്കും. ഇന്ന് ഉച്ചകഴിഞ്ഞ് നേതാക്കൾ പ്രധാനമന്ത്രി നരേന്ദ്ര മോദിയുമായി കൂടിക്കാഴ്ച നടത്തും. രണ്ടാം ദിവസമായ നാളെ, പ്രമേയത്തിൻ മേലുള്ള ചർച്ചകൾ നടക്കും. "ആഗോള ഭരണ പരിഷ്കാരങ്ങളും ബഹുരാഷ്ട്ര സംവിധാനവും" എന്ന വിഷയത്തിലും ചർച്ച നടക്കും.

*ന്യൂസ് ഡെസ്ക് ആകാശവാണി.....*

**ജനകേന്ദ്രവാദി**

## **BRICS- FM**

സമാധാനവും സുരക്ഷയും ആഗോള ക്രമത്തിന്റെ കേന്ദ്രബിന്ദുവായി തുടരുന്നുവെന്ന് വിദേശകാര്യ മന്ത്രി എസ്. ജയശങ്കർ. ന്യൂഡൽഹിയിൽ നടക്കുന്ന ബ്രിക്സ് വിദേശകാര്യ മന്ത്രിമാരുടെ യോഗത്തിൽ അധ്യക്ഷത വഹിച്ച് സംസാരിക്കുകയായിരുന്നു അദ്ദേഹം.

---

സമീപകാലസംഘർഷങ്ങൾ ചർച്ചയുടെയും നയതന്ത്രത്തിന്റെയും പ്രാധാന്യം അടിവരയിടുന്നതായും അദ്ദേഹം പറഞ്ഞു. വീക്ഷണങ്ങൾ കൈമാറുന്നതിനും ഐക്യരൂപം വികസിപ്പിക്കുന്നതിനുമുള്ള ഒരു വേദിയാണ് ഇന്നത്തെ ബ്രിക്സ് യോഗം നൽകുന്നതെന്നും ശ്രീ ജയശങ്കർ വ്യക്തമാക്കി.

ജയശങ്കർ ജയശങ്കർ ജയശങ്കർ ജയശങ്കർ

### VD SATHEESAN - REACTION

കോൺഗ്രസ്സ് തന്നെ ഏൽപ്പിച്ചിരിക്കുന്നത് വലിയ ഉത്തരവാദിത്തമെന്ന് നിയുക്ത മുഖ്യമന്ത്രി വി ഡി സതീശൻ. തിരുവനന്തപുരത്ത് മാധ്യമങ്ങളെ കാണുകയായിരുന്നു അദ്ദേഹം. വെല്ലുവിളികൾ നേരിടാൻ എല്ലാവരും ഒന്നിച്ചു നിൽക്കണമെന്നും അദ്ദേഹം പറഞ്ഞു. പ്രതിപക്ഷത്തിന്റെ പിന്തുണയും അദ്ദേഹം അഭ്യർത്ഥിച്ചു.

ജയശങ്കർ ജയശങ്കർ ജയശങ്കർ ജയശങ്കർ

### SSLC EXAM RESULTS

കേരളത്തിൽ എസ്എസ്എൽസി പരീക്ഷാഫലം നാളെ പ്രഖ്യാപിക്കും. വൈകുന്നേരം 3 മണിക്ക് പൊതുവിദ്യാഭ്യാസ പ്രിൻസിപ്പൽ സെക്രട്ടറിയും DGE യും ചേർന്നായിരിക്കും ഫലം പ്രഖ്യാപിക്കുന്നത്. പരീക്ഷാഫലം സംസ്ഥാന സർക്കാരിന്റെ ഏകീകൃത സേവന പ്ലാറ്റ് ഫോമായ്നമ്മുടെ കേരളം' ആപ്പിലൂടെയും ലഭ്യമാകും.

ജയശങ്കർ ജയശങ്കർ ജയശങ്കർ ജയശങ്കർ

### Amit Shah- NDRF(intro)

20 വർഷമെന്ന ചുരുങ്ങിയ കാലയളവിനുള്ളിൽ ദേശീയ ദുരന്ത നിവാരണ സേന രാജ്യത്തുടനീളമുള്ള 140 കോടി ജനങ്ങളുടെ

വിശ്വാസം നേടിയെടുത്തതായി കേന്ദ്ര ആഭ്യന്തര മന്ത്രി അമിത് ഷാ. ഗാസിയാബാദിൽ ദേശീയ ദുരന്ത നിവാരണ സേനയുടെ പ്രസിഡന്റ്സ് കളർ അവാർഡ് ദാന ചടങ്ങിനെ അഭിസംബോധന ചെയ്യുകയായിരുന്നു അദ്ദേഹം. സേനകൾക്ക്, പ്രസിഡന്റിന്റെ കളേഴ്സ് ബഹുമതി ലഭിക്കുന്നത് ഏറെ അഭിമാനകരമാണെന്നും ശ്രീ ഷാ പറഞ്ഞു.

*(ഹോൾഡ് വോയിസ്).....*

**ജാഗ്രത ജാഗ്രത ജാഗ്രത ജാഗ്രത ജാഗ്രത**

**IMD EARLY MONSOON**

തെക്കൻ ബംഗാൾ ഉൾക്കടൽ, ആൻഡമാൻ കടൽ, ആൻഡമാൻ നിക്കോബാർ ദ്വീപുകൾ എന്നിവിടങ്ങളിൽ ഈ മാസം 16-ഓടെകാലവർഷം എത്താൻ സാധ്യതയെന്ന് കേന്ദ്ര കാലാവസ്ഥ വകുപ്പ്. തെക്കുപടിഞ്ഞാറൻ ബംഗാൾ ഉൾക്കടലിൽ നിലനിന്നിരുന്ന ന്യൂനമർദ്ദം ശക്തിപ്രാപിച്ച സാഹചര്യത്തിൽ കേരളത്തിലുംമാഹിയിലും അടുത്ത 5 ദിവസങ്ങളിൽ ഇടിമിന്നലോടു കൂടിയ ഒറ്റപ്പെട്ട മഴയ്ക്ക് സാധ്യതയുണ്ട്. കേരളത്തിൽ എറണാകുളം, ഇടുക്കി, മലപ്പുറം, കോഴിക്കോട്, കണ്ണൂർ, കാസർഗോഡ് എന്നീ ആറ് ജില്ലകളിൽ ഇന്ന് മഞ്ഞ ജാഗ്രതയാണ്.

**ജാഗ്രത ജാഗ്രത ജാഗ്രത ജാഗ്രത ജാഗ്രത**

**UP-RAIN**

ഉത്തർപ്രദേശിൽ ഇന്നലെയുണ്ടായ കനത്ത മഴയിലും ഇടിമിന്നലിലും 60 പേർ മരിച്ചു, നൂറിലധികം പേർക്ക് പരിക്കേറ്റു. സംഭവത്തിൽ മുഖ്യമന്ത്രി യോഗി ആദിത്യനാഥ് അടിയന്തരനടപടിക്ക് നിർദ്ദേശം നൽകി.

**ജാഗ്രത ജാഗ്രത ജാഗ്രത ജാഗ്രത ജാഗ്രത**

---

## TOY

കളിപ്പാട്ടു നിർമ്മാണ മേഖലയിൽ 'വോക്കൽ ഫോർ ലോക്കൽ' എന്ന ആശയത്തിന്റെ ശക്തമായ മുന്നേറ്റം ഇന്ത്യൻ നിർമ്മിത കളിപ്പാട്ടങ്ങൾ തിരഞ്ഞെടുക്കാനും പിന്തുണയ്ക്കാനും പൗരന്മാരെ പ്രോത്സാഹിപ്പിക്കുന്നു. ഇന്ത്യയിലുടനീളം 35 ൽ അധികം കളിപ്പാട്ടുനിർമ്മാണ ക്ലസ്റ്ററുകളുണ്ട്. മരം, മുള്ള, തുണിത്തരങ്ങൾ കൊണ്ടുള്ള കളിപ്പാട്ടങ്ങൾക്കായി സർക്കാർ മികച്ച പിന്തുണയാണ് നൽകുന്നത്. .

ജാലം ജാലം ജാലം ജാലം ജാലം

## IPL- CRICKET

ഐപിഎൽ ക്രിക്കറ്റിൽ ഇന്ന്, പഞ്ചാബ് കിംഗ്സ് -മുംബൈ ഇന്ത്യൻസിനെ നേരിടും. ധർമ്മശാലയിൽ രാത്രി 7.30 നാണ് മത്സരം.ഇന്നലെ നടന്ന മത്സരത്തിൽ കൊൽക്കത്ത നൈറ്റ് റൈഡേഴ്സിനെതിരെ റോയൽ ചലഞ്ചേഴ്സ് ബംഗളൂരു ആറ് വിക്കറ്റിന് ജയിച്ചു.

ജാലം ജാലം ജാലം ജാലം ജാലം

## DAY TRUMP-CHINA VISIT

അമേരിക്കൻ പ്രസിഡന്റ് ഡോണൾഡ് ട്രമ്പും ചൈനീസ് പ്രസിഡന്റ് ഷി ജിൻപിംഗും തമ്മിലുള്ള ഉഭയകക്ഷി ചർച്ചകൾ ബീജിംഗിൽ ആരംഭിച്ചു. ചൈനയും അമേരിക്കയും എതിരാളികളല്ല, പങ്കാളികളാകണമെന്ന് ഷി ജിൻപിംഗ് പറഞ്ഞു. ട്രമ്പുമായി ചർച്ചകൾ നടത്തുന്നതിനും ചൈന-യുഎസ് ബന്ധം ശക്തമാക്കുന്നതിനും ഒന്നിച്ച് പ്രവർത്തിക്കാൻ ആഗ്രഹിക്കുന്നുവെന്ന് അദ്ദേഹം വ്യക്തമാക്കി .തന്റെ പ്രസംഗത്തിൽ, ഷി ജിൻപിംഗിനെ ഒരു മികച്ച നേതാവായി വിശേഷിപ്പിച്ച ട്രമ്പ്, രണ്ട് വൻശക്തികൾ തമ്മിലുള്ള ബന്ധം മുൻപത്തേക്കാളും മികച്ചതായിരിക്കുമെന്ന് പറഞ്ഞു. ഇറാൻ യുദ്ധം, ആഗോള ഊർജ്ജ പ്രതിസന്ധി, വ്യാപാര സംഘർഷങ്ങൾ,

---

തായ്‌വാൻ, നിർമ്മിത ബുദ്ധി എന്നിവ ചർച്ചകളിൽ പ്രധാന വിഷയങ്ങളായേക്കും.

